

With kind permission of the Digital Sanskrit Buddhist Canon Project
of Nagarjuna Institute, Nepal
and University of the West, Rosemead, California, USA
(www.uwest.edu/sanskritcanon)
Sastra section, text no. 20

Revisions:

- 2020-07-31: TEI encoding by mass conversion of GRETIL's Sanskrit corpus

Text

vajrasuci (vs)

jagadgurum mañjughosam natva vakkayacetasa /
asvaghoso vajrasucim sutrayami yathamataam // vs_1 //

vedah pramanam smrtayah pramanam dharmarthayuktam vacanam
pramanam /
yasya pramanam na bhavetpramanam kastasya kuryadvacanam
pramanam // vs_2 //

saptavyadha dasarnesu mrgah kalañjare girau /
cakravakah saradvipe hamsah sarasi manase // vs_3 //
te 'pi jatah kuruksetre brahmana vedaparagah // vs_4 //
adhitya caturo vedan sangopangena tavattah /
sudratpratigrahagrahi brahmano jayate kharah // vs_5 //

khara dvadasajanmani sasthijanmani sukarah /
svanah saptatijanmani ityevam manurabavit // vs_6 //

hastinyamacalo jata ulukyam kesapingalah /
agastyo 'gastipuspacca kausikah kusasambhavah // vs_7 //

kapilah kapilajjatah saragulmacca gautamah /
dronacaryastu kalasattittiristittirisutah // vs_8 //

renukajanayadramamrsyasrngamunim mrgi /
kaivartinyajanayad vyasam kusikam caiva sudrika // vs_9 //

visvamitram ca candali vasistham caiva urvasi /
na tesam brahmani mata lokacaracca brahmanah // vs_10 //

sadyah patati mamsena laksaya lavenena ca /
tryahacchudrasca bhavati brahmanah ksiravikrayi // vs_11 //

akasagamino viprah patanti mamsabhaksanat /
vipranam patanam drstva tato mamsani varjayet // vs_12 //

brahmanatvam na sastrena na samskarairna jatibhih /
na kulena na vedena na karmana bhavettatah // vs_13 //

nirmamo nirahankaro nihsango nisparigrahah /
ragadvesavinirmuktastam deva brahmanam viduh // vs_14 //

satyam brahma tapo brahma brahma cendriyanigrahah /

sarvabhute daya brahma etad brahmana laksanam // vs_15 //

satyam nasti tapo nasti nasti cendriyanigrahah /
sarvabhute daya nasti etaccandalalaksanam // vs_16 //

devamanusarinam tiryagyonigatesvapi /
maithunam nadhigacchanti te vipraste ca brahmanah // vs_17 //

na jatirdrsyate tavad gunah kalyanakarakah /
candalo 'pi hi tatrasthastam deva brahmanam viduh // vs_18 //

vrsaliphenapitasya nihsvasopahatasya ca /
tatraiva ca prasutasya niskrtirnopalabhyate // vs_19 //

sudrihastena yo bhunkte masamekam nirantaram /
jivamano bhavecchudro mrtah svanasca jayate // vs_20 //

sudriparivrtto viprah sudri ca grhamedhini /
varjitah pitrdevena rauravam so 'dhigacchati // vs_21 //

aranigarbhasambhutih katham nama mahamunih /
tapasa brahmano jatastasmajjativakaram // vs_22 //

kaiivartigarbhasambhuto vyaso nama mahamunih /
tapasa brahmano jatastasmajjativakaram // vs_23 //

urvarsigarbhasambhuto vasistho 'pi mahamunih /
tapasa brahmano jatastasmajjativakaram // vs_24 //

harinigarbhasambhuto rshyasringo mahamunih /
tapasa brahmano jatastasmajjativakaram // vs_25 //

candali garbhasambhuto visvamitro mahamunih /
tapasa brahmano jatastasmajjativakaram // vs_26 //

tanduligarbhasambhuto narado hi mahamunih /
tapasa brahmano jatastasmajjativakaram // vs_27 //

jitatma yatirbhavati..... jitendriyah / [yatatma
yatirbhavati vijitatma(jitatma ca)jitendriyah /] tapasa tapaso jato
brahmacaryena brahmanah // vs_28 //

na ca te brahmaniputraste ca lokasya brahmanah /
silasaucamayam brahma tasmatkulama karanam // vs_29 //

silam pradhanam na kulam pradhanam kulena kim silavivarjitena /
bahavo nara nicakula prasutah svargam gatah silamupetya dhirah
// vs_30 //

mukhato brahmano jato bahubhyam ksatriyastatha /
urubhyam vaisyah samjatah padbhyam sudraka eva ca // vs_31 //

pandostu visrutah putrah sa vai namna yudhisthirah /
vaisampayanamagamya prañjalih pariprcchati // vs_32 //

ke ca te brahmanah proktah kim va brahmanalaksanam /

etadicchami bho jñatum tad bhavan vyakaroti me // vs_33 //

ksantya dibhirgunairyuktastyakta dando niramisah /
na hanti sarvabhutani prathamam brahmalaksanam // vs_34 //

yada sarvam paradrvyam pathi va yadi va grhe /
adattam naiva grhnati dvitiyam brahmalaksanam // vs_35 //

tyaktva krurasvabhavam tu nirmamo nisparigrahah /
muktascarati yo nityam tritiam brahmalaksanam // vs_36 //

devamanusa narinam tiryagyonigatesvapi /
maithunam hi sada tyaktam caturtham brahmalaksanam // vs_37 //

satyam saucam daya saucam saucamindriyanigrahah /
sarvabhuta daya saucam tapah saucañca pañcamam // vs_38 //

pañcalaksanasampanna idrso yo bhaved dvijah /
tamaham brahmanam bruyam sesah sudra yudhisthira //
vs_39 //

na kulena na jatya va kriyabhirbrahmano bhavet /
candalo 'pi hi vrtastho brahmanah sa yudhisthira // vs_40 //

ahimsa brahmacaryam ca visuddhacca pratigrahah /
phalena na samartham ca brahmanah syadyudhisthira // vs_40a //

ekavarnamidam purvam visvamasidyudhisthira /
karmakriyavisesena caturvarnyam pratisthitam // vs_41 //

sarve vai yonija martyah sarve mutrapurisinah /
ekendriyendriyarthasca tasmacchilagunairdvijah // vs_42 //

sudro 'pi silasampannogunavan brahmano bhavet /
brahmano 'pi kriyahinah sudratpratyavaro bhavet // vs_43 //

pañcendriyarnavam ghoram yadi sudro 'pi tirnavan /
tasmai danam pradatavyamaprameyam yudhisthira // vs_44 //

na jatirdrsyate rajan gunah kalyanakarakah /
jivitam yasya dharmarthe pararthe yasya jivitam /
ahoratra caretksantim tam deva brahmanam viduh // vs_45 //

parityajya grhavasam ye sthita moksakaksinah /
kamesvasaktah kaunteya brahmanaste yudhisthira // vs_46 //

ahimsanirmamatvam ca matkrtyasya varjanam /
ragadvesanivrttisca etad brahmanalaksanam // vs_47 //

ksama daya damo danam satyam saucam smrtirghrna /
vidya vijñanamastikyametad brahmanalaksanam // vs_48 //

gayatrimatra saro 'pi varam viprah suyantritah /
nayantritascaturvedi sarvasi sarvavikrayi // vs_49 //

ekaratrositasyapi ya gatirbrahmacarinah /

na tatkratusahasrena prapnuvanti yudhisthira // vs_50 //

paragam sarvavedanam sarvatirthabhisecanam /
muktascarati yo dharmam tameva brahmanam viduh // vs_51 //

yada na kurute papam sarvabhutesu darunam /
kayena manasa vaca brahma sampadyate tada // vs_52 //

asmabhiruktam yadidam dvijanam moham nihantum hatabuddhimkanam
/
grhmantu santo yadi yuktametanmuñcantvathayuktamidam yadi syat // vs_53
//

krtiriyam siddhacaryasvaghosapadanamiti vajrasuci samapteti
subham //

— Asvaghosa (attrib.): Vajrasuci (Academic edition — see source file header)